

احسان و سلوک

میں سے

حضرت مدنی قدس سرہ اغزیزہ کا مقام رفیع

دنیا میں یہ عام طریقہ رائج ہے کہ کسی قابل قدر شخصیت کے تعارف میں اسکی ایک خاص معروف وصف کی بنا پر لے سمجھا جاتا ہے خواہ اس ذات بابرکات میں کئی اوصاف حمیدہ موجود ہوں جیسا کہ محدث کبیر عبداللہ بن مبارک رحمۃ اللہ علیہ کو ایک محدث کی حیثیت سے دینا جانتی ہے مگر ان کی مجاہدانہ حیثیت سے اکثر لوگ بے خبر اور ناواقف ہیں حالانکہ وہ اپنے دور کے مجاہد جلیل تھے ان کی محدثانہ ہمت و فائزہ حیثیت مسلم مگر ان کا ممتاز وصف جہاد فی سبیل اللہ تھا جیسا کہ وہ اپنے دور کے ممتاز سالک حاکم الحرمین فضیل بن یزید کو تحریر فرماتے ہیں:

يا عابد الحرمين لو ابصرتنا

لعلمت انك في العبادة تلعب

من كان يخضب حدة بد موعه

فنعورنا بد مائنا متخضب

یہ ایک طویل منظوم خط کے دو اشعار ہیں جن سے عبداللہ بن مبارک رحمۃ اللہ علیہ کی وہ حیثیت آشکارا ہوتی ہے جس سے کم لوگ واقف ہیں۔

اسی طرح مشہور فلسفی ابن رشد اندلسی کو ایک فلسفی کی حیثیت سے دینا جانتی ہے مگر انکی فقیہانہ حیثیت سے دنیا ناواقف ہے ان کی تالیف ”بدایۃ المجتہد“ دیکھنے والا یہ سمجھ سکتا ہے کہ وہ کس طرح ائمہ اولیاء کے مدونہ فقہ کے نہ صرف واقف تھے مگر اس پر عین نظر رکھتے تھے اور ابن رشد ہی علم حدیث میں اپنے دور میں ایسے فائق تھے کہ موطا امام مالک کے حافظ تھے۔

یہی حال قطب الارشاد و الشکون حضرت مدنی قدس سرہ کا ہے دنیا میں آپ دارالعلوم جیسے عظیم علمی ادارہ کے شیخ الحدیث اور علماء ہند کی عظیم تنظیم جمعیتہ العلماء ہند کے صدر اور اپنے دور کے مجاہد جلیل کے طور پر ممتاز بلکہ منفرد حیثیت کے مالک تھے لیکن ان تمام اوصاف کمال سے رفیع آپ کا

وہ مقام تھا جو آپ کو احسان و سلوک میں حاصل تھا جیسا کہ دور حاضر کے امام الاولیاء مولانا احمد علی لاہوری نور اللہ مرقدہ نے خلوت اور جلوت میں کئی بار فرمایا تھا کہ :

”کہ میں نے اپنی سابقہ زندگی میں چودہ بار حرمین کی زیارت کی ہے اور مجھے اللہ تعالیٰ نے وہ بصیرت عطا فرمائی ہے کہ وقت کے اولیاء کرام کو پہچان سکتا ہوں میں نے چودہ بار حرم کعبہ موجود اولیاء کرام کو دیکھا مگر میں نے حضرت مدنیؒ کے ہم پلہ کسی کو نہ پایا اور ساتھ ہی یہ بھی فرمایا کرتے تھے کہ نہ میں تشاگد ہوں نہ مرید ہوں“

حکیم الامت حضرت تھانویؒ نے حضرت حاجی امداد اللہ رحمہ نے نقل فرمایا ہے کہ :

”حرم کعبہ شریف میں اکثر اوقات ۳۶۰ اولیاء کرام موجود رہتے ہیں“

حضرت لاہوریؒ اگرچہ حضرت مدنیؒ کے نہ تو شاگرد تھے نہ مرید تھے مگر سیاسیات میں آپ کے پیروکار تھے لیکن حضرت مولانا شبیر احمد عثمانیؒ کے برادر بزرگ اور مفتی عتیق الرحمنؒ کے عم محترم مولانا مطلوب الرحمن عثمانی رحمۃ اللہ علیہم جو سیاسی نظریات میں حضرت مدنیؒ کے خلاف تھے مگر حضرت مدنیؒ کے احترام میں ان کا یہ حال تھا کہ بجائے ولایتی کپڑے کے دیسی کھدر کا لباس زیب تن فرمایا کرتے تھے اور یہ فرمایا کرتے تھے کہ :

”میں محض مولانا کی تکلیف کے خیال سے کھدر پہنتا ہوں ورنہ میں اس کو ضروری نہیں سمجھتا مولانا حسین احمد کا دل جتنا روشن ہے آج کسی کا نہیں تم یا کوئی اور کیا جان سکتا ہے کہ مولانا حسین احمد کیا ہیں اور ان کا کیا مقام ہے“

(ماہنامہ برہان دہلی بابت اگست سنہ ۱۹۷۷ء)

حضرت مدنی نور اللہ مرقدہ کا اصل مقام تو سلوک و احسان میں ممتاز حیثیت کا مقام تھا دوسرے مشاغل ایسے مقام پر فائز ہونے والے عظیم المرتبہ انسان کے لاکھ عمل میں داخل ہوتے ہیں جیسا کہ سب سے بڑے میں شیخ احمد سرہندی قدس اللہ سرہ کا اصل مقام سلوک و احسان کی اشاعت اور ترویج تھی جس کا مرکز آپ کی خانقاہ مسجد دیدہ نقشبندیہ ہے مگر اس وقت کے دین اکبری اور دین الہی کا قلع قمع بھی آپ کے فرائض میں تھا جس کے لیے گوالیار جیسے وحشت ناک قلعہ میں اسارت کو بطیب خاطر قبول فرمایا دور حاضر کے عظیم صاحب علم اور صاحب قلم حضرت مولانا ابوالحسن ندوی زید مجدہم نے قوم سے یہی شکوہ فرمایا ہے کہ :

”ہماری آپ کی قبر متی ہے کہ ہم نے جانا نہیں کہ وہ (حضرت مدنیؒ) کیسے باطنی مراتب پر فائز تھے اس کا اندازہ وہی کر سکتے ہیں جو اس کو چہ سے واقف ہوں اور جو اس کا احساس رکھتے ہوں وقت کے

عارفین و اہل نظر کی زبان سے میں نے ان کے لیے بڑے بلند کلمات سنے ہیں اور ان سب کو ان کی عظمت و بلندی کا معترف اور ان کی مدح و توصیف میں رعب اللسان پالی ہے مولانا اپنے زمانہ میں ڈاکٹر اقبال کے ان اشعار کا نمونہ و مصداق تھے۔

سیر دین مارا خبر اور انظر او درون خانہ ما بیرون زور
ما کلیسا دوست ما مسجد فروش او ز دست مصطفیٰ پیمانہ نوش
ما ہمہ عبد فرنگ او عبدہ او ننگجہ در جہان رنگ و بو
ڈاکٹر صاحب نے کبھی کہا تھا

یا وسعت افلاک میں تکبیر مسلسل یا خاک کی آغوش میں تسبیح و مناجات
مولانا کا عمل پہلے سلاک پر تھا یہ واقعہ ہے کہ وسعت افلاک میں مولانا کی زندگی تکبیر مسلسل تھی۔

(ایک سیاسی مطالعہ ص ۳۲)

حضرت مدنی رحمۃ اللہ علیہ کے اصلی مقام کو علامہ ابو الحسن ندوی نے بالفاظ دیگر یوں ابرقام فرمایا ہے۔
”جو چیز خاص طور پر محسوس کی وہ دن میں ان کی شگفتگی، مستعدی و بیداری، ہر ایک کی طرف توجہ و التفات اور شب کو معمولات کی پابندی، ان آنکھوں نے متضاد مناظر بھی دیکھے بعض مقامی تحریکوں میں عقیدت و ارادت کا جوش بھی دیکھا ان کی نیاز مندی و اظہار جان نثاری بھی دیکھی پھر ان ہی آنکھوں نے زور رنج و طوطا چشم عوام کو سخت برہم اور معضوب الغضب بھی دیکھا اور ان کے ذمہ داروں کو تند و تلخ رُو در رُو کہتے بھی سنا۔“

لیکن مولانا کی حالت یکساں پائی بعض سیاسی تحریکوں کے زمانہ میں بھی مشابہت کو نیا زمانہ حاضر ہوتے اور سفارشی خطوط لکھتے بھی دیکھا پھر ان کی تلخ تواریاں اور احسان فراموشیاں بھی دیکھیں اس کو تنقیدی ذہن کہتے یا حقیقت بینی کہ طبیعت نے محسوس کیا کہ آنے والوں اور بیٹھنے والوں میں مولانا کے اصل ذوق اور اصل فن سے استفادہ کرنے والے بہت کم نظر آتے۔

زیادہ وقت اشخاص یا جماعتوں کے تذکرے یا سطحی تبصرے یا تعویذ و دعا کی فرمائش میں گذرنا مولانا اپنی فطری عالی ظرفی سے کس کو گرانی یا ناگواری کا احساس نہ ہونے دیتے تھے۔

جہاں کوئی تصوف و سلوک کا مسئلہ پوچھ لیتا یا کوئی علمی بحث چھیڑ دیتا یا اہل اللہ کا تذکرہ کرنے لگتا فوراً چہرہ پر بشاشت ظاہر ہوتی اور ایسا معلوم ہوتا کہ دل کا سا زکسی نے چھڑ دیا۔
(ماہنامہ الارشاد مدنی نمبر ۱۰ بحوالہ پرلے چراغ)

مرتب مکتوبات شیخ الاسلام مولانا نجم الدین اصلاحی نے ارشاد فرمایا:

”حضرت مدنی قدس سرہ العزیز کے بارے میں بہتوں کو یہ فیصلہ کرنے میں مشکل آتی کہ وہ کون سے مرکزی صفات تھے جو آپ کی زندگی میں سب سے نمایاں اور اساسی حیثیت رکھتے ہیں چنانچہ کسی نے بہت بڑا محنت اور مفسر جانا، کسی نے ایک عالم اور شیخ طریقت سمجھا کسی نے سیاسی راہنما اور مجاہد قرار دیا اس میں شبہ نہیں کہ مولانا رحمۃ اللہ علیہ میں سارے کمالات تھے جن کا ذکر اوپر ہو چکا ہے لیکن مولانا مدنی میں ان تمام باتوں سے زیادہ آپ کا وہ روحانی مقام تھا جس سے عام طور پر دنیا واقف تھی اور ناواقف رہ گئی اس کی زیادہ وجہ یہ ہوئی کہ لوگوں نے تزکیہ نفس اور تطہیر قلوب کو ایک ثانوی چیز سمجھا اور صرف تعلیم کتاب و حکمت ہی کے اندر ساری تگ و دو محصور کر دی حالانکہ تزکیہ کی کمی اعلیٰ تعلیم کے باوجود محسوس ہوتی ہے اور دین جس چیز کا نام ہے وہ اعلیٰ سے اعلیٰ تعلیم سے بھی نہیں پیدا ہوتا بلکہ دین ہوتا ہے بزرگوں کی نظر سے پیدا۔“

(شیخ الاسلام نمبر ص ۷۷)

حضرت مدنی نور اللہ مرقدہ کے بارہ میں طالبین اور سائیکین کی راہنمائی کے لیے اکابر اولیاء اللہ نے راہنمائی فرمائی جس میں بطور اختصار ایک درج ذیل ہے۔

”ایک مولانا صاحب کو کچھ اشکال درپیش تھے تو انہوں نے خواب میں حضرت شاہ اہل اللہ رحمۃ اللہ علیہ کی زیارت کی اور اپنی حالت کا تذکرہ کیا تو شاہ صاحب نے فرمایا ہمارے حسین احمد کو لکھو۔“

(مکتوبات ج ۳ ص ۱۵۷)

(ف) حضرت شاہ اہل اللہ شاہ عبدالرحیم کے صاحبزادے اور حضرت شاہ ولی اللہ کے بھائی تھے۔ (رحمۃ اللہ علیہم)

حضرت مدنی نور اللہ مرقدہ کے سید عالی نسب ہونے کی نسبت سے سلوک اور احسان ان کا خاندانی ورثہ ہی کہا جاسکتا ہے اللہ تعالیٰ نے آپ کو سید دو عالم صلی اللہ علیہ وسلم کے مناصب رسالت میں سے تمام مناصب میں حصہ وافر عطا فرمایا تھا تلاوت کتاب اللہ، تعلیم کتاب اللہ اور تزکیہ باطن ان تمام امور میں آپ بفضلہ تعالیٰ اپنے زمانہ کے فرد و جید تھے اور اس کی وجہ ظاہر ہے کہ آپ کے آبا و اجداد رحمۃ اللہ علیہم ان مناصب سے عموماً اور تزکیہ باطن سے خصوصاً سرفراز تھے درمیانی کچھ حصہ فترت کا چھوڑ کر نسل بعد نسل سارا خاندان خاتا ہی نظام میں نہ صرف مسلک تھا بلکہ اپنے علاقہ میں مسند نشینی سے مشرف تھا جیسا کہ حضرت نے فرمایا۔

”خاندان کے افراد اہل معرفت و طہریت تھے صرف اخیر دو تین ہمیشہ دنیا دار زمینداروں کی ہو گئی تھیں نیز یہ بھی ذکر آچکا ہے کہ شاہانِ دہلی سے خاندان کو جو بیس گاؤں دیئے گئے تھے شاہِ مدنی رحمۃ اللہ علیہ کے بعد شاہ نور اشراف مرحوم نے سجادہ اور طہریت کو سنبھالا اور دوسرے بیٹے تراب علی مرحوم نے جائیداد کا انتظام سنبھالا اس طرح خاندان میں دو پٹیاں قائم ہو گئیں۔“

(نقش حیات ج ۱ ص ۵۵)

اگرچہ شاہ نور اشراف مرحوم نے خانقاہ کو قائم رکھا اور لوگ ادھر رجوع کرتے رہے مگر کچھ مدت بعد خانقاہ صرف رسمی خانقاہ رہ گئی بعد کا سجادہ نشین حضرت نے نہ خود ریاضت اور مجاہدات کی طرف توجہ اور نہ ہی طالبانِ سلوک کی روحانی تربیت پر توجہ دی بلکہ صرف پوری نسبت ہی کو کافی سمجھا اگرچہ اس وقت تک خاندان کا کوئی فرد کسی دوسرے خاندان طہریت سے سلسلہ بیعت میں منسلک نہ ہوا تھا مگر اب حالت ایسی ہو گئی کہ طالبانِ سلوک اور احسان کسی دوسری خانقاہ کی طرف رجوع کریں چنانچہ اس سلسلہ میں سب سے پہلے حضرت مدنی کے والد ماجد سید حبیب اللہ نور اللہ مرقدہ ہانے قدم اٹھایا اور اپنے زمانے کے ولی کامل حضرت مولانا فضل الرحمن گنج مراد ہی رحمۃ اللہ علیہ سے شرف بیعت حاصل کیا اس گناہ کار کے خیال میں حضرت مولانا حبیب اللہ صاحب کا یہ بیعت فرمایا یہی گنگوہ شریف کی نسبت کی ابتداء تھی جہاں سے آپ کے تینوں صاحبزادوں کو روحانی آبِ حیات سے سیراب ہونا تھا، حضرت مولانا ابو الحسن علی ندوی نے فرمایا ہے کہ:

”ہماری اس ہمدی کے آغاز میں اگرچہ انگریزوں کے دم قدم سے مادیت کے اس ملک میں قدم جم گئے اور اہل دل بڑے درد سے کہہ رہے تھے۔“

ج وہ جو بیچتے تھے دوا کے دل وہ دکان اپنی بڑھا گئے

پھر بھی عشقِ الہی کی کیس کیس دکانیں قائم تھیں جہاں سے جذبہ و شوق اور دردمحبت کا سودا ملتا تھا ان دکانوں میں دو دکانیں خاص طور پر مرجع خاص و عام تھیں ایک گنگوہ میں اور ایک گنج مراد آباد میں، دونوں نے اپنی اپنی جگہ درد و محبت اور اتباع سنت کا بازار گرم کر رکھا تھا اور اس جنسِ نایاب کو وقف عام کر دیا۔

(تذکرہ مولانا فضل الرحمن از علامہ ندوی ص ۵۱)

چنانچہ حضرت مدنی کے والد ماجد نے حضرت گنج مراد آبادی سے سلسلہ قادریہ میں بیعت فرمائی اور حضرت کے بڑے بھائی مولانا محمد صدیق نے اپنے والد ماجد کی اجازت سے حضرت گنگوہی سے شرف بیعت حاصل کیا اور جب حضرت کے والد ماجد نے ہجرت مدینہ منورہ کا ارادہ فرمایا تو حضرت شیخ المنذر کے مشورہ سے بلکہ

حکم سے حضرت گنگوہیؒ سے بیعت ہو گئے جبکہ آپ کے بھائی مولانا محمد صدیقی صاحب اس سے پہلے بیعت ہو چکے تھے اگرچہ حضرت مدنی کا تلبی میلان حضرت شیخ الہندؒ کی طرف تھا مگر حضرت شیخ الہندؒ نے مولانا محمد صدیقی سے فرمایا:-

”ان دونوں مولانا سید احمد (بانی مدرسہ علوم شریعیہ) اور (حضرت مولانا) حسین احمد کو حضرت گنگوہیؒ سے بیعت کرا دو خدا جانے یہاں سے جانے کے بعد کس کے پلے پڑ جائیں کہیں کسی بدعتی سے وابستہ نہ ہو جائیں“ (نقش حیات ص ۵۷)

چنانچہ حضرت مدنی اور حضرت مولانا سید احمد صاحب نور اللہ مرقدہا گنگوہ حاضر ہوئے اگرچہ حضرت گنگوہیؒ بیعت فرمانے میں بہت زیادہ رد و مترج فرمایا کرتے تھے مگر ان دونوں کو بیعت فرمالیا اور پھر یہ فرمایا:-

”میں نے تو بیعت تو کر لیا اب تم مکہ معظمہ جا رہے ہو وہاں حضرت قطب عالم حاجی امداد اللہ موجود ہیں ان سے عرض کرنا وہ ذکر تلقین فرمادیں گے۔“ (نقش حیات ص ۵۷)

(ف) حضرت حاجی صاحب قدس اللہ سرہ العزیزہ کا تعارف حضرت گنگوہیؒ نے یوں فرمایا:-

”اس عاجز کو جو معلوم کرایا گیا ہے وہ یہ ہے کہ ہمارے حضرت رحمۃ اللہ علیہ اس زمانہ کے قطب الارشاد تھے آپ کا لقب عالم بالائیں مخدوم العالم ہے آپ ولایت النبوة و مقام محمدی میں نہایت راسخ القدم ہیں۔“ (مکاتیب رشیدیہ ص ۱۳۱)

نہت مدنی نور اللہ مرقدہ نے مکہ مکرمہ حضرت حاجی صاحب سے شرف ملاقات کا ذکر یوں فرمایا:

”ادواخر ذی قعدہ ۱۳۱۳ھ میں حاضری مکہ مکرمہ نصیب ہوئی موصوف اس وقت بہت ضعیف ہو گئے تھے حضرت گنگوہیؒ رحمۃ اللہ علیہ کا سلام و پیام سن کر بہت خوش ہوئے اور ویر تک نہایت محبت سے تذکرہ فرماتے رہے۔ اور فرمایا کہ تمنا ہے کہ ایک مرتبہ پھر زندگی میں ملاقات ہو جاتی؟“ (نقش حیات ص ۱۵۹)

حضرت گنگوہیؒ کا ارشاد سن کر حضرت حاجی صاحب قدس اللہ سرہ نے:

”پاس انفس کی تلقین فرمائی اور فرمایا کہ روز صبح کو یہاں آکر بیٹھا کرو اور اس ذکر کو کہتے رہو“ (نقش حیات ص ۱۵۹)

اگرچہ حضرت مدنی کی اس بیعت اور روحانی تعلق میں روحانی سلسلہ کا ذکر نہیں مگر آپ نے ایک مکتوب گرامی میں فرمایا:-

”نیز میرے مرشد و آقا حضرت گنگوہیؒ قدس اللہ سرہ العزیزہ ہیں انہوں نے اگرچہ کچھ کچھ چاروں

طریقوں میں سمیت فرمایا تھا جن میں سے طریقہ نقشبندیہ مجددیہ بھی ہے مگر اصلی طریقہ اور عام تعلیم حضرت رحمۃ اللہ علیہ کی پشتیہ صابریہ تھی۔ (مکتوبات ج ۱ ص ۳۹۶ و ج ۳ ص ۶۲) ^{شخص} اور یہی بات حضرت حاجی صاحب نورا اللہ مرقدہ کے متعلق ارباب طریقت میں مشہور ہے جیسا کہ انوار اللقا میں درج ہے کہ:

”متاخرین سلسلہ پشتیہ صابریہ میں باوجود قیام مکہ معظمہ کے وہاں حاضر ہو کر شہرت کا ہونا اور ہے مگر حضرت ممدوح کے برابر مشائخ میں سے کسی کو اس درجہ شہرت نہیں ہوئی۔“

(ص ۸۷)

قطب الارشاد حضرت گنگوہی کے منظوم سچہ طریقت میں پہلا شعر یہ ہے،

۱۔ یا الہی کن مناجاتم بفضل خود قبول از طفیل اولیائے خاندان صابری
چنانچہ حضرت حاجی صاحب قدس سرہ العزیز کی برکت سے طریقہ صابری جاز سے نکل کر دوسرے اسلامی ممالک میں پھیلا پنجاب کے مشہور پیر طریقت حضرت پیر مہر علی شاہ صاحب گولرہوی قدس سرہ العزیز کو آپ نے طریقہ صابریہ میں خلافت سے نوازا تھا۔ حضرت مدنی رحمۃ اللہ علیہ کے اس روحانی سفر کی سرگذشت حضرة ہی کے قلم سے درج ذیل ہے۔

چنانچہ حرم محترم (مسجد نبوی) بیٹھ کر یاں انفاس کیا کرتا تھا تھوڑے ہی عرصہ میں حضرت قطب عالم گنگوہی قدس سرہ العزیز سے محبت اور تعلق قلب میں بڑھنا شروع ہوا اور محسوس ہوتا تھا کہ جس طرح بعض درخت جلد جلد بڑھتے ہوئے دکھائی دیتے ہیں اسی طرح حضرت گنگوہی کی محبت بڑھ رہی ہے۔
تھوڑے ہی عرصہ کے بعد سلسلہ چشتیہ قدس اللہ اسرارہم کی نسبت کے آثار ظاہر ہونے لگے اور گریہ کی حالت طاری ہونی شروع ہو گئی اس آثار میں رویا دیکھا اور جناب رسول اللہ صلی اللہ علیہ وسلم کی زیارت باسعادت خواب میں بکثرت ہونے لگی نیز ذکر کی وجہ سے جسم میں بے اختیار حرکت بھی ہونے لگیں مسجد نبوی علی صاحبہا الصلوٰۃ میں چونکہ مجمع لوگوں کا ہر وقت رہتا تھا اس لیے ایسا وقت مقرر کیا جس میں کم سے کم جمع رہے وہ وقت آفتاب نکلنے سے ایک گھنٹے بعد کا ہے۔ مگر جب آثار ذکر جسم پر زیادہ ظاہر ہونے لگے تو لوگوں سے شرم کی وجہ سے شہر کے باہر جنگل میں جانے لگا مسجد شریف کی مشرقی جانب جلدھر بقیع شریف ہے آبادی نہیں ہے اور نکل جاتا تھا، آج سے تقریباً سو سال پہلے اور کبھی مسجد الاجابہ میں، یہاں پر بعض ادویہ جناب رسول اللہ صلی اللہ علیہ وسلم کی مقبول ہوتی ہیں اور کبھی اس کے قریب کھجوروں کے جھنڈوں میں تنہا بیٹھ کر ذکر کرتا رہتا تھا۔

اسی حالت پر ایک مدت گزری جو حالتیں یاد دیا صا کہ پیش آئیں تھیں ان کو قلب بند کر کے گنگوہ شریف بھیجا کرتا تھا۔

ایک روز مسجد نبوی (علی صاحبہا الصلوٰۃ والسلام) میں بانتظار جماعت برقت ظہر یا وقت عصر بیٹھا ہوا تھا یکبارگی ایسا معلوم ہوا کہ میرا تمام جسم حضرت گنگوہی قدس اللہ سرہ العزیز کا جسم ہو گیا ہے یہ حالت اس قدر قوی ہو گئی کہ میں اپنے جسم کو اپنا نہیں پاتا تھا اور تعجب ہے ہاتھ کو دانتوں سے کاٹتا تھا کہ یہ دیکھوں یہ میرا جسم ہے یا نہیں اگر نہ ہو گا تو تکلیف محسوس نہ ہو گی یہ حالت تھوڑی دیر گھنٹہ دو گھنٹہ رہی پھر زائل ہو گئی میں نے اس حالت کو بھی لکھا حضرت رحمۃ اللہ علیہ نے جواب میں فرمایا کہ یہ حالت فنا فی الشیخ ہونے کی ہے۔
(نقش حیات ص ۹۷)

حضرت مدنی رحمۃ اللہ علیہ رحمۃ اللہ علیہ میں بیعت ہوئے اور ۱۳۱۸ھ یعنی تقریباً دو سال میں اس قدر ترقی فرمائی کہ کئی مقامات سلوک جن کی مختصر سی کیفیت درج کی جاتی ہے۔

سلوک کا سب سے پہلا اثر مرشد اور ہادی کی محبت ہوتا ہے کیونکہ محبت روحانی ہی سے عمل اور امتداری کا جذبہ متحرک ہو کر روحانی اور عملی انقلاب آتا ہے جناب رسول اللہ صلی اللہ علیہ وسلم اپنی دعائیں تلقاً لامتہ یہ بھی فرمایا کرتے تھے۔

اللھم ارزقنی حبک وحب من ینفعنی حبہ عندک۔ اور حضور انور صلی اللہ علیہ وسلم کا ارشاد گرامی ہے کہ کان من دعاء داؤد علیہ السلام المہتم انی اسئلك حبک وحب من ینحبک۔ اور اس محبت کا اس قدر غلبہ ہو جائے کہ سالک یہ یقین کر لے کہ اس وقت ساری زمین پر مجھے اپنے مقصد تک پہنچانے والا سوائے میرے مرشد کے کوئی نہیں حضرت حاجی امداد اللہ نورا شرمقدہ کے مسترشد حافظ ہمام حسن شہید رحمۃ اللہ علیہ نے فرمایا:-

”سالک کو چاہیے کہ اس امر پر پورا یقین رکھے کہ اس وقت ساری دنیا میں مجھے میرے مقصد تک پہنچانے والا سوائے میرے مرشد کے اور کوئی نہیں اگرچہ دوسرے کامل اولیا کرام اور مرشدان عظیم بھی موجود ہیں مگر اس کا یہ یقین اپنے شیخ کے ساتھ مستحکم ہو ورنہ ہلاکت کا خطرہ ہے۔“ (امداد السلوک ص ۷)

سالک جب ممکنات پر عبور کرتا ہے تو اس کی بصیرت روحانیہ میں جمادات، نباتات وغیرہ کی شکل میں مثالی ترقی کی منازل محسوس ہوتی ہیں شاید اسکی وجہ یہ ہو کہ حضرت موسیٰ کلیم اللہ علیہ السلام کو قرب خداوندی کی بوندادی گئی وہ پودے ہی سے تھی جیسا کہ فرمایا:- **فَلَمَّا آتَتْهَا مُؤْتَدِيٌّ مِنْ مِّنْ مِّنْ مِّنْ مِّنْ**

فِي الْمُبْتَلَةِ الْمُبْرَكَةِ مِنَ الشَّجَرَةِ أَنْ يُمُوسَىٰ إِنْ أَنَا اللَّهُ رَبُّ الْعَالَمِينَ (القصص ۳۰)۔
قرآن عزیز ہی میں کلمہ طیبہ کی مثال کشتجرتہ طیبہ (ابراہیم ۲۴) فرمائی اور حضور انور صلی اللہ علیہ وسلم
کی ملاقات روح الامین علیہ السلام کامل رویت قرآن عزیز نے عند سدرۃ المنتهی (المنجم ۱۴) فرمایا۔
حضرت گنگوہی نے فرمایا سالک کو جب عبور عنصر بار پر ہوتا ہے تو یہ اس کے آثار ہیں (مکاتیب ص ۱۶)

(۳) آپ کا ارشاد کہ سلسلہ چشتیہ کے آثار ظاہر ہونے لگے ہیں ان آثار میں سے سوز و گداز ہے جس کا اثر
گر یہ وزاری کی شکل میں نمودار ہوتا ہے حضرت گنگوہی رحمۃ اللہ علیہ ایسے سعادت مند کو مبارکباد دیا کرتے تھے۔
اور قرآن عظیم میں تو انبیاء علیہم السلام کے بکار کا بھی ذکر ہے جیسا کہ سورہ مریم کی آیت ۵۵ میں ہے اس گناہ کار
کا نام ایک مکتوب گرامی میں فرمایا۔ رونا سلطان الافکار کی شاخ ہے۔ (مکتوبات ج ۳ ص ۵۵)
(۴) چونکہ روایت صحاح علوم روحانی اور فیضان آسمانی کا وہ ابتدائی حصہ ہیں جو سید الانبیاء صلی اللہ علیہ وسلم
کو عطا ہوئی تھیں اور اب قیامت تک ان کے سعادت مندوں کو ان کے مقام عروج میں یہ سعادت میسر ہوتی
رہے گی سید الانبیاء صلی اللہ علیہ وسلم کا ارشاد گرامی ہے۔

”لم یبق من النبوة الا المبشرات قال الروای الصالحه وواه البخاری وزاد

مالک بروایة عطاء بن یسار یراها الرجل المسلمه واورقئ له (مشکوٰۃ)

(۵) جب ذکر ذکر زیادہ کرتا ہے تو ذکر اس کے بدن اور اس کے دل پر اثر انداز ہوجاتا ہے قرآن عزیز میں
ارشاد فرمایا اللہ نزل احسن الحدیث کتاباً متشابها تقشعور منه جلود الذین یغشون
وبهم ثم قلین جلودهم وقلوبهم الی ذکر اللہ۔ (الزمر ۲۳)

جب دل اور چہرے اللہ تعالیٰ کے ذکر کی طرف جھکنے لگ جاتے ہیں تو ظاہر ہے کہ بدن میں غیر ارادی حرکت
پیدا ہوجاتی ہے اور یہ کیفیت تقریباً ہر بچے ذکر کو بفضلہ تعالیٰ حاصل ہوجاتی ہے۔

(۶-۷) اگرچہ فنا فی الشیخ کی اصطلاح عمومی طور پر تعارف میں مگر حضرت تھانوی رحمۃ اللہ علیہ نے ایک حدیث
سے بطور اشارہ انص کے اسے ثابت کرتے ہوئے فرمایا ہے کہ اس کی حقیقت غایت تناسب مرید و شیخ میں ہے
جو کہ غایت اطاعت و محبت سے پیدا ہوجاتا ہے۔ (التکشف ص ۳۹)

عارف بانہ سید اسماعیل شہید نور اللہ مرقدہ نے فرمایا ہے من المتجلیات الصورتیہ الشہودیہ
..... او عن کونہ مطاعاً اطاعة ناشئة من صمیم قلب الطبع ومن فناہ فیہ بما
هو مطاع عنده کذلک کالشیخ۔

حضرت شہید نور اللہ مرقدہ کی اس عبادت سے فنا فی الشیخ کا سلسلہ واضح ہو رہا ہے جس کی تشریح اہل دل

ہی کر سکتے ہیں۔ (واحد اعلم) دوبارہ سفر گنگوہ شریف، آپ کو حضرت گنگوہی رحمۃ اللہ علیہ نے شوال ۱۳۱۸ھ میں گنگوہ شریف آنے کا فرمایا چنانچہ آپ کچھ مدت کے بعد حاضر ہوئے آپ کے برادر بزرگ بھی حاضر خدمت ہوئے حضرت نے خانقاہ قدوسیہ کے دو حجروں میں آپ کو قیام کی سعادت بخشی اور مراقبہ پر دل جمعی سے عمل کرنے کی ہدایت فرمائی چنانچہ حضرت مدنی نے فرمایا:-

”میں نے تعلیم کہ وہ شدہ مراقبہ پر عمل کرنا شروع کر دیا عصر کے بعد جبکہ صحن میں مجلس عمومی فرماتے تھے تو اسی مراقبہ میں حجرہ قدوسیہ کے برآمدہ میں سلقوں کے پیچھے تقریباً دو تین گز فاصلے میں مشغول ہو جاتا تھا مغرب کے وقت اس میں وہاں ہی مشغول رہتا تھا۔۔۔۔۔ اس مراقبہ سے مجھ کو نہایت قوی اور بہت زیادہ فائدہ ہوتا تھا“ (نقش حیات ج ۱ ص ۱۸۱)

آغاز خلافت، اسی قیام کے دوران آپ نے خواب دیکھا کہ:-
”کوئی شخص یہ کہہ رہا ہے کہ چالیس دن گزرنے کے بعد مقصود حاصل ہوگا“
چنانچہ حضرت گنگوہی رحمۃ اللہ علیہ ٹھیک اسی تاریخ کو خلافت سے نوازا حضرت مدنی نے عرض کیا سلسلہ نقشبندیہ کا سلوک بھی طے کرنے کی خواہش ہے مگر حضرت نے فرمایا:-

”جو تعلیم میں نے دی ہے وہ سب کی بالکل آخری تعلیم ہے یہاں پر تمام سلاسل مل جاتے ہیں اسی کو مشق کرو“

اور ساتھ ہی یہ بھی فرمایا:- ”اسی میں جدوجہد کر کے پیر مرید سے بڑھ جائے یا مرید پیر سے بڑھ جائے“ (صن فنکد) فائدہ: پیر سے مرید کا روحانی مدارج میں بڑھ جانا یہ فضل کما تا ہے جیسا کہ حضرت گنگوہی نے ارشاد فرمایا ہے کہ شیخ عبدالقدوس قدس سرہ فرماتے ہیں کہ اصل یہ ہے کہ شیخ مرید کو لے جائے اور فضل یہ ہے کہ مرید شیخ کو لے جائے پیر سلسلے کو اگرچہ زکوٰۃ درست نہیں مگر حدتہ نافلہ جانتے ہے۔ (مکاتیب رشیدیہ ص ۱۸۱)

حضرت مدنی کا قیام گنگوہ شریف تین ماہ سے کچھ دن کم رہا مگر بہت بڑی روحانی دولت سے مالا مال ہو کر منج انوار روحانی اور مہبط انوار ربانی کو واپس تشریف لے گئے اگرچہ آپ مدینہ منورہ مسئلہ کے ادال میں بیٹھے مگر زیادہ وقت دیوبند اور دوسرے مقامات پر رہا گنگوہ شریف سے واپسی پر دوسرے مقامات پر قیام کے دوران ایک مرتبہ سخت روحانی القباض پیش آیا تو حضرت نے فرمایا کہ:-

”جاؤ کلیر شریف وغیرہ جو آؤ حضرت قطب العالم حاجی امداد اللہ صاحب رحمۃ اللہ علیہ کو بھی جب قبض پیش آتا تو ایسے مقامات پر تشریف لے جاتے تھے“ (نقش حیات ج ۱ ص ۱۸۱) (باقی آئندہ)

يَا أَيُّهَا الَّذِينَ آمَنُوا تَقُوا اللَّهَ
حَقَّ تَقَاتِهِ وَلَا تَمُوتُنَّ
إِلَّا وَأَنْتُمْ مُسْلِمُونَ وَاعْتَصِمُوا
بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



PREMIER TOBACCO INDUSTRIES LIMITED